

మన ప్రజాప్రతినిధి



తెలుగు దిన పత్రిక

ఎడిటర్: జి. శ్రీనివాస్ సంపత్: 3 సంచిక: 202 అదివారం మే 17 2026, పేజీలు - 4 వేల: 2/-

epaper.manaprajaprathinidhi.com

PUBLISHED FROM: TELANGANA / ANDHRAPRADESH

పర్యాటకమే ప్రగతి మార్గం

- స్థానిక ఉపాధికి కొత్త దారి చూపాలి
- పర్యాటక రంగంలో అపార అవకాశాలు
- గ్రామీణ ప్రాంతాలకు చేరని అభివృద్ధి
- ప్రభుత్వ చర్యలతో ఉపాధికి ఊతం ఇవ్వాలి



మే 16 (మనప్రజాప్రతినిధి): దేశంలో పర్యాటక రంగానికి అపార అవకాశాలు ఉన్నప్పటికీ అశించిన స్థాయిలో అభివృద్ధి జరగడం లేదనే అభిప్రాయాలు వ్యక్తమవుతున్నాయి. ప్రకృతి అందాలు, చారిత్రక కట్టడాలు, ఆధ్యాత్మిక క్షేత్రాలు, సాంస్కృతిక వైవిధ్యం ఉన్నప్పటికీ అనేక ప్రాంతాలు ఇంకా పర్యాటక పటంలో సరైన గుర్తింపు పొందలేదు. పర్యాటక రంగాన్ని మరింత అభివృద్ధి చేస్తే స్థానిక ఉపాధి అవకాశాలు భారీగా పెరిగే అవకాశం ఉందని నిపుణులు సూచిస్తున్నారు. దేశంలోని అనేక ప్రాంతాల్లో పర్యాటక కేంద్రాలు ఉన్నప్పటికీ సరైన మౌలిక సదుపాయాల కొరత ప్రధాన సమస్యగా మారింది. రహదారులు, తాగునీరు, పరిశుభ్రత, వసతి సదుపాయాలు, రవాణా వ్యవస్థలు మెరుగుపడని అవసరం ఉందని పర్యాటకులు చెబుతున్నారు. సరైన సదుపాయాలు లేకపోవడం వల్ల పలు ప్రాంతాలు అశించిన స్థాయిలో సందర్శకులను ఆకర్షించ లేకపోతున్నాయి. ప్రస్తుతం పర్యాటకాభివృద్ధి ప్రధానంగా కొన్ని ప్రాంతాలకే పరిమితమవు తోందనే అభిప్రాయాలు ఉన్నాయి. పెద్ద నగరాలు, ప్రసిద్ధ పర్యాటక ప్రాంతాలపై ఎక్కువ దృష్టి ఉండగా గ్రామీణ ప్రాంతాలు వెనుకబడుతున్నాయి. గ్రామీణ ప్రకృతి అందాలు, స్థానిక సంస్కృతి, సంప్రదాయ కళలకు ప్రత్యేక గుర్తింపు కల్పిస్తే పర్యాటక రంగం విస్తరించే అవకాశాలు ఉన్నాయి. పర్యాటక రంగం అభివృద్ధి చెందితే స్థానిక ప్రజలకు నేరుగా ఉపాధి అవకాశాలు పెరుగుతాయి. చిన్న వ్యాపారాలు, హోటళ్లు, రవాణా సేవలు, స్థానిక కళలు, ఆహార కేంద్రాలు వంటి రంగాలు లాభపడతాయి. ముఖ్యంగా యువతకు స్వగ్రామాల్లోనే ఉపాధి అవకాశాలు అందుబాటులోకి రావచ్చు. గ్రామీణ ప్రాంతాల్లో పర్యాటక



కేంద్రాలను అభివృద్ధి చేస్తే వలసలను తగ్గించే అవకాశం కూడా ఉంటుంది. ప్రస్తుతం ఉద్యోగాల కోసం నగరాలకు వెళ్తున్న యువత తమ ప్రాంతాల్లోనే ఉపాధి పొందే పరిస్థితులు ఏర్పడవచ్చు. ఇందుకోసం ప్రభుత్వం ప్రత్యేక ప్రణాళికలు రూపొందించాలి. అవసరం ఉందని నిపుణులు పేర్కొంటున్నారు. పర్యాటక రంగంలో మహిళలకు కూడా అనేక అవకాశాలు ఉన్నాయి. స్వయం సహాయక సంఘాల ద్వారా స్థానిక ఉత్పత్తులు, సంప్రదాయ వస్తువులు, ఆహార పదార్థాల విక్రయాలకు ప్రోత్సాహం ఇవ్వవచ్చు. దీనివల్ల మహిళల ఆర్థిక స్వావలంబనకు కూడా మద్దతు లభించే అవకాశం ఉంటుంది. పర్యాటక ప్రాంతాల ప్రచారం విషయంలో కూడా మరింత దృష్టి అవసరమని అభిప్రాయాలు వినిపిస్తున్నాయి. అనేక అందమైన ప్రాంతాలు ఉన్నప్పటికీ సరైన ప్రచారం లేకపోవడం వల్ల అవి ప్రజలకు తెలియడం లేదు. ఆధునిక సాంకేతిక వేదికల ద్వారా విస్తృత ప్రచారం చేపట్టాలి. అభివృద్ధి పేరుతో ప్రకృతి దెబ్బతినకుండా జాగ్రత్తలు తీసుకోవాలి. అవసరం కూడా ఉంది. పర్యాటక ప్రాంతాల్లో పరిశుభ్రత, పర్యావరణ పరిరక్షణకు ప్రత్యేక చర్యలు చేపట్టాలి. స్థిరమైన పర్యాటక విధానాలతో మాత్రమే దీర్ఘకాల ప్రయోజనాలు సాధ్యమవుతాయి. పర్యాటక రంగాన్ని కేవలం విహారయాత్రల కోణంలో కాకుండా ఆర్థికాభివృద్ధి సాధనంగా చూడాలి. అవసరం ఉంది. స్థానిక యువతకు శిక్షణ, మార్గదర్శక సేవలు, వైద్యభ్యుత్పత్తి కార్యక్రమాలు అందిస్తే రంగం మరింత బలపడే అవకాశం ఉంటుంది. దేశంలో పర్యాటక రంగానికి ఉన్న అవకాశాలను పూర్తిస్థాయిలో వినియోగించుకోవాలంటే కేంద్ర, రాష్ట్ర ప్రభుత్వాలు సమన్వయంతో ముందుకు రావాలి. అవసరం ఉంది. మౌలిక సదుపాయాలు, ప్రచారం, స్థానిక భాగస్వామ్యానికి ప్రాధాన్యం ఇస్తే పర్యాటక రంగం అభివృద్ధి చెందడమే కాకుండా స్థానిక ఉపాధికి కూడా బలమైన ఊతం లభించే అవకాశం ఉంది.

కాంగ్రెస్ పాలనపై కేటీఆర్ విమర్శలు



- సనత్ నగర్ కార్యకర్తలతో కీలక సమావేశం
- ప్రజల్లో మార్పు కోరుకుంటున్న భావన

హైదరాబాద్, మే 16 (మనప్రజాప్రతినిధి): తెలంగాణ భవన్ లో సనత్ నగర్ నియోజకవర్గానికి చెందిన ముఖ్య కార్యకర్తలు, బూత్ స్థాయి ప్రతినిధులతో బీఆర్ఎస్ వర్కింగ్ ప్రెసిడెంట్ కేటీఆర్ సమావేశమయ్యారు. రాష్ట్రంలో చేపట్టనున్న ప్రత్యేక ఓటర్ల జాబితా సవరణ కార్యక్రమానికి సంబంధించిన అంశాలపై ఈ సమావేశంలో విస్తృత చర్చ జరిగింది. మాజీ మంత్రి, సనత్ నగర్ ఎమ్మెల్యే తలసాని శ్రీనివాస్ యాదవ్ తో పాటు పార్టీ నాయకులు పాల్గొన్నారు. ప్రత్యేక ఓటర్ల జాబితా సవరణ కార్యక్రమంలో భాగంగా ఎంపికైన బూత్ స్థాయి సహాయకులకు కేటీఆర్ పలు సూచనలు చేశారు. ఓటర్ల వివరాల పరిశీలనలో అప్రమత్తంగా ఉండాలని, ప్రతి ఓటు విలువైనదని ఆయన పేర్కొన్నారు. పార్టీ పర్కాలు తెలిపారు. ఓటర్ల జాబితా ప్రక్రియ పూర్తిగా పారదర్శకంగా జరగాల్సి అవసరం ఉందని కేటీఆర్ అభిప్రాయపడ్డారు. దేశంలోని ప్రాంతీయ పార్టీలు బలంగా ఉన్న రాష్ట్రాల్లో ఈ ప్రక్రియ దుర్వినియోగం అవుతోందనే ఆరోపణలు వస్తున్నాయని ఆయన పేర్కొన్నారు. ప్రత్యర్థి పార్టీలకు మద్దతుగా ఉన్న ఓటర్ల పేర్లు తొలగించే ప్రయత్నాలు జరుగుతున్నాయనే ఆరోపణలు కూడా ఉన్నాయని ఆయన అన్నారు. అర్హులైన ప్రతి ఒక్కరి ఓటు హక్కు రక్షించబడాలి జాగ్రత్తలు తీసుకోవాలని కార్యకర్తలకు సూచించారు. రాష్ట్ర రాజకీయ పరిస్థితులపై కూడా కేటీఆర్ స్పందించారు. తెలంగాణవ్యాప్తంగా ప్రజల్లో మార్పు కోరుకునే భావన పెరుగుతోందని, భవిష్యత్తులో ఎన్నికలు ఎప్పుడు జరిగినా ప్రజలు తమ నిర్ణయాన్ని స్పష్టంగా వెల్లడిస్తారని వ్యాఖ్యానించినట్లు తెలిసింది. బీజేపీపై కూడా కేటీఆర్ విమర్శలు చేశారు. రాష్ట్రంలో ఆ పార్టీ ప్రభావం పెద్దగా లేదని, సామాజిక మాధ్యమాల్లో కనిపించే స్థాయిలో మాత్రమే ఉందని వ్యాఖ్యానించినట్లు సమాచారం. ప్రస్తుత కాంగ్రెస్ ప్రభుత్వ పనితీరుపై కూడా కేటీఆర్ ఆసంతోషి వ్యక్తం చేసినట్లు పార్టీ పర్కాలు తెలిపాయి. నగరంలో తాగునీటి సరఫరా, దోమల నియంత్రణ వంటి ప్రాథమిక అంశాల్లో ప్రభుత్వం అశించిన స్థాయిలో పనిచేయడం లేదని ఆరోపించారు. రాజోయే రాజకీయ పరిణామాలను దృష్టిలో ఉంచుకుని పార్టీ కార్యకర్తలు క్షేత్రస్థాయిలో మరింత చురుకుగా పనిచేయాలని కేటీఆర్ పిలుపునిచ్చినట్లు సమావేశంలో పాల్గొన్న నాయకులు తెలిపారు.

మహిళలకు స్త్రీనిధి అండ సీతక



- ప్రజాభవన్ లో వార్షిక కార్యాచరణ సమావేశం
- మహిళల ఆర్థికాభివృద్ధిపై ప్రత్యేక దృష్టి
- స్త్రీనిధి సేవలపై మంత్రి ప్రశంసలు

హైదరాబాద్, మే 16 (మనప్రజాప్రతినిధి): మహిళల ఆర్థిక స్వావలంబనకు స్త్రీనిధి సంస్థ ఒక బలమైన వేదికగా నిలుస్తోందని తెలంగాణ పంచాయతీరాజ్, గ్రామీణాభివృద్ధి, మహిళా శిశు సంక్షేమ శాఖ మంత్రి డాక్టర్ దనసరి అనసూయ సీతకృత్యం చేశారు. ప్రజాభవన్ లో నిర్వహించిన స్త్రీనిధి వార్షిక కార్యాచరణ ప్రణాళిక అమలు కార్యక్రమంలో ముఖ్య అతిథిగా పాల్గొన్న ఆమె జ్యోతి ప్రజ్యులన చేసి కార్యక్రమాన్ని ప్రారంభించారు. మహిళల ఆర్థిక సాధికారతకు స్త్రీనిధి చేస్తున్న సేవలను ఈ సందర్భంగా మంత్రి ప్రత్యేకంగా ప్రస్తావించారు. ఈ

ప్రజావేదిక స్టాల్స్ ను సందర్శించిన చంద్రబాబు



- గిరిజన కళాఖండాలకు సీఎం ప్రశంసలు
- సీవీడ్ సాగుపై వివరాల సేకరణ
- హెల్మెట్ బ్యాంక్ ను అభినందించిన సీఎం

శ్రీకాకుళం, మే 16 (మనప్రజాప్రతినిధి): శ్రీకాకుళం జిల్లా సరసన్ పేటలో నిర్వహించిన స్వచ్ఛందస్వచ్ఛాంద్ర కార్యక్రమం అంతరంగ ప్రజావేదిక సమీపంలో ఏర్పాటు చేసిన వివిధ స్టాల్స్ ను ముఖ్యమంత్రి నారా చంద్రబాబు నాయుడు సందర్శించారు. వివిధ శాఖలు, సంస్థలు ఏర్పాటు చేసిన ప్రదర్శనలను పరిశీలిస్తూ అధికారులను పలు వివరాలు అడిగి తెలుసుకున్నారు. ఈ సందర్భంగా ఐటీడీఏ ఆధ్వర్యంలో ఏర్పాటు చేసిన సవరణ గ్యాలరీని సీఎం ప్రత్యేకంగా తిలకించారు. గిరిజన కళాకారులు రూపొందించిన ఉత్పత్తులను పరిశీలించిన ఆయన, గిరిజనలు తయారు చేసిన ప్రత్యేక ఓవర్ కోటును కొనుగోలు చేసి ధరించారు. గిరిజన కళలకు ప్రోత్సాహం అందించడం అవసరమని అభిప్రాయపడ్డారు. సముద్ర తీర ప్రాంతాల్లో చేపడుతున్న సీవీడ్ సాగుపై కూడా

తల్లినే హత్య చేసిన కుమారుడు



- విజయనగరంలో సంఘటన ఘటన
- అంక్షలు నచ్చక కన్నతల్లిపై దారుణానికి ఒడిగట్టిన బాలుడు
- స్నేహితుడితో కలిసి పథకం రచించి హత్య
- ముంబైకి పరారైనా చివరకు తిరుపతిలో పట్టుబడిన నిందితులు

విజయనగరం, మే 16 (మనప్రజాప్రతినిధి): విజయనగరం జిల్లాలో సభ్యసమాజాన్ని కలిదివేసే దారుణ ఘటన వెలుగులోకి వచ్చింది. అల్లారుమూడ్లుగా పెంచిన కన్నతల్లినే ఆమె కుమారుడు తన స్నేహితుడితో కలిసి హత్య చేసిన ఘటన రాజాం పట్టణంలో సంఘటనం సృష్టించింది. క్రమశిక్షణతో ఉండాలని చెప్పడం, అంక్షలు విధించడం కారణంగా బాలుడు ఈ దారుణానికి పాల్పడినట్లు పోలీసులు గుర్తించారు. రాజాం మున్సిపాలిటీ పరిధిలోని డోలపేటకు చెందిన ముంజేటి స్పందనకు పద్ తరగతి పూర్తి చేసిన పదహారేళ్ల కుమారుడు ఉన్నాడు. కొడుకు చెడు స్నేహితుల దూరంగా ఉండాలని భావించిన తల్లి

మహిళలకు సీనిధి అండ సీతక్క



కార్యక్రమంలో ప్రత్యేక ప్రధాన కార్యదర్శి దాస కిషోర్, పంచాయతీరాజ్ కమిషనర్ దివ్య దేవరాజన్, స్త్రీనిధి ఎండీ విద్యాసాగర్ రెడ్డి, డిప్యూటీ ఎండీ శ్రీనాథ్ పాటు పెద్ద సంఖ్యలో స్త్రీనిధి ఉద్యోగులు పాల్గొన్నారు. కార్యక్రమంలో భాగంగా స్త్రీనిధి ఉద్యోగులు ఏర్పాటుచేసుకున్న సిబ్బంది సంక్షేమ సంఘాన్ని మంత్రి అభినందించారు. ఉద్యోగుల ఐక్యత సంస్థ అభివృద్ధికి కీలకమని పేర్కొన్నారు. ఉద్యోగులు తమ వ్యక్తిగత ప్రయోజనాలతో పాటు సంస్థ లక్ష్యాలను కూడా గుర్తుంచుకోవాలని సీతక్క సూచించారు. లక్షలాది మహిళల జీవితాలతో ముడిపడిన స్త్రీనిధి సంస్థను మరింత బలోపేతం చేయాల్సిన బాధ్యత అందరిపై ఉందన్నారు. హక్కులతో పాటు బాధ్యతలను కూడా గుర్తించాల్సిన అవసరం ఉందని చెప్పారు. రాజ్యాంగం ప్రతి పౌరుడికి హక్కులు కల్పించడమే కాకుండా బాధ్యతలను కూడా నిర్దేశించింది మంత్రి గుర్తుచేశారు. స్త్రీనిధి సంస్థను ఉద్యోగులు తమ కుటుంబంలా భావించి కాపాడుకోవాలని సూచించారు.

సంస్థ అభివృద్ధి చెందితే ఉద్యోగుల భవిష్యత్తు కూడా మరింత భద్రంగా ఉంటుందని పేర్కొన్నారు. రెండు వేల పదకొండులో ప్రారంభమైన స్త్రీనిధి సంస్థ ప్రస్తుతం మహిళల ఆర్థిక సాధికారత కోసం పోషిస్తోంది మంత్రి తెలిపారు. అధిక వడ్డీ వ్యాపారుల బారిన పడుతున్న మహిళలను ఆదుకోవడానికి ఈ సంస్థ ఏర్పాటుచేసింది. ప్రస్తుతం ఇది గ్రామీణ మహిళలకు పెద్ద ఆధారంగా మారిందిని వివరించారు. ఇప్పటివరకు స్త్రీనిధి ద్వారా ముప్పై రెండు లక్షల మందికి పైగా మహిళలకు ఇరవై నాలుగు వేల కోట్ల రూపాయల రుణాలు అందించడం గొప్ప విజయమని సీతక్క పేర్కొన్నారు. తెలంగాణ మహిళలకు స్త్రీనిధి ఒక నమ్మకమైన మహిళా బ్యాంకింగ్ ఎదుగుతోందని కొనియాడారు. ఇతర రాష్ట్రాల కూడా ఈ నమూనాను అనుసరిస్తున్నాయని తెలిపారు. ముఖ్యమంత్రి రేవంత్ రెడ్డి లక్షల కోట్ల మంది మహిళలను కోటికొలదిలను చేయడమేని మంత్రి స్పష్టం చేశారు. మహిళా సంఘాలకు అందించే వడ్డీ లేని రుణాల పరిమితిని ఐదు లక్షల నుంచి పది లక్షల రూపాయలకు పెంచినట్లు వెల్లడించారు. మహిళల అభివృద్ధి తెలంగాణ అభివృద్ధికి ప్రధాన పునాదిగా ప్రభుత్వం భావిస్తోందన్నారు. దేశ స్థూల ఆర్థిక వ్యవస్థలో మహిళల భాగస్వామ్యం ఇంకా పెరగాల్సిన అవసరం ఉందని మంత్రి అభిప్రాయపడ్డారు. గ్రామీణ మహిళల ఉత్పత్తులకు మార్కెటింగ్ అవకాశాలు కల్పిస్తూ వారి జీవనోపాధిని మెరుగుపరచేందుకు ప్రభుత్వం చర్యలు చేపడుతోందన్నారు. స్త్రీనిధి సంస్థపై కొందరు ఉద్దేశపూర్వకంగా తప్పుడు ప్రచారం చేస్తున్నారని సీతక్క ఆవేదన వ్యక్తం చేశారు. మహిళల కోసం పనిచేస్తున్న సంస్థ ప్రతిష్టను దెబ్బతీయడానికి అసత్య ప్రచారం చేస్తున్నారని ఆరోపించారు. అలాంటి ప్రచారాలను ఉద్యోగులంతా కలిసి తిప్పికొట్టాలని పిలుపునిచ్చారు. స్త్రీనిధి అభివృద్ధిలో కీలకపాత్ర పోషించిన ఎండీ విద్యాసాగర్ రెడ్డిని మంత్రి ప్రత్యేకంగా అభినందించారు. త్వరలో పదవీ విరమణ చేయనున్న ఆయన సేవలను కొనియాడుతూ ఘనంగా సన్మానించారు. కొత్త నాయకత్వంలో స్త్రీనిధి మరింత ఉన్నత శిఖరాలకు చేరుకోవాలని మంత్రి ఆకాంక్షించారు.

ఐపీఎల్ టికెట్ల పేరిట భారీ మోసాలు

- నకిలీ యాప్లపై పోలీసుల హెచ్చరిక
- అభిమానులను టార్గెట్ చేస్తున్న మోసగాళ్లు
- అనుమానాస్పద లింకులకు దూరంగా ఉండాలి



హైదరాబాద్, మే 16 (మనప్రజాప్రతినిధి): నగరంలో ఐపీఎల్ జోష్ రోజురోజుకీ పెరుగుతున్న నేపథ్యంలో సైబర్ నేరగాళ్లు కూడా క్రికెట్ అభిమానులను లక్ష్యంగా చేసుకుని కొత్త తరహా మోసాలకు తెరలేపారు. ఈ నెల ఇరవై రెండో తేదీన ఉప్పల్ రాజీవ్ గాంధీ అంతర్జాతీయ క్రికెట్ స్టేడియంలో జరగనున్న హైదరాబాద్ జట్టు, బెంగళూరు జట్టు మధ్య మ్యాచ్పై అభిమానుల్లో విపరీతమైన ఆసక్తి నెలకొంది. ఈ ఉత్సాహాన్ని అసరగా చేసుకుని టికెట్ల పేరుతో మోసాలు పెరుగుతున్నాయని పోలీసులు హెచ్చరిస్తున్నారు. ప్రముఖ అటగాళ్ల అటను ప్రత్యక్షంగా వీక్షించాలనే ఆసక్తితో అభిమానులు టికెట్ల కోసం పోటీపడుతున్నారు. ఇదే పరిస్థితిని అవకాశంగా మార్చుకున్న సైబర్ నేరగాళ్లు నకిలీ యాప్లు, మోసపూరిత వెబ్సైట్లు సృష్టించి టికెట్ల విక్రయం పేరుతో డబ్బులు దోచుకునే ప్రయత్నాలు చేస్తున్నారు. ప్రస్తుతం సామాజిక మాధ్యమాల్లో ఐపీఎల్ టికెట్లపై భారీ ప్రచారం కొనసాగుతోంది. ముఖ్యంగా ఆకర్షణీయమైన ధరలు, ప్రత్యేక ఆఫర్లు, ప్రీమియం సీట్ల పేరుతో ప్రకటనలు కనిపిస్తున్నాయి. అధికారిక టికెట్ వేదికలను పోలి ఉండేలా నకిలీ యాప్లు రూపొందించి ప్రజలను మభ్యపెడుతున్నట్లు గుర్తించారు. అసలు యాప్లను పోలి ఉండే లోగోలు, రూపకల్పనలు ఉపయోగిస్తూ తక్కువ ధరలతో ప్రత్యేక టికెట్లు అందిస్తామని చెబుతున్నారు. కొన్ని సందర్భాల్లో నకిలీ లింకులు పంపించి వాటిని డౌన్లోడ్ చేసుకునేలా ప్రలోభాలకు గురిచేస్తున్నట్లు అధికారులు తెలిపారు. ఈ మోసాలపై నగర పోలీసు కమిషనర్ నజ్జార్

స్పందిస్తూ కీలక హెచ్చరికలు జారీ చేశారు. సామాజిక మాధ్యమాల్లో కనిపించే అసాధికారిక టికెట్ ప్రకటనలను నమ్మవద్దని సూచించారు. అధికారికంగా కనిపించే ప్రతి యాప్ నిజమైందే అనుకోవద్దని హెచ్చరించారు. నకిలీ లింకులను క్లిక్ చేసి టికెట్లు బుక్ చేస్తే కేవలం డబ్బులు కోల్పోవడమే కాకుండా బ్యాంకు ఖాతా వివరాలు, వ్యక్తిగత సమాచారం కూడా సైబర్ నేరగాళ్ల చేతికి వెళ్లే ప్రమాదం ఉందని తెలిపారు. మ్యాచ్ చూడాలనే ఉత్సాహంతో తొందరపడి నిర్ణయాలు తీసుకోవద్దని పోలీసులు విజ్ఞప్తి చేస్తున్నారు. బ్లాక్ మార్కెట్ టికెట్లు, అసాధికారిక ప్రకటనలు, అనుమానాస్పద సందేశాలను పూర్తిగా దూరంగా ఉంచాలని సూచించారు. ఇలాంటి నకిలీ యాప్లు, మోసపూరిత వెబ్సైట్లపై పోలీసులు ఇప్పటికే నిఘా పెంచినట్లు తెలిపారు. ఎవరైనా అనుమానాస్పద సమాచారం గుర్తిస్తే వెంటనే సైబర్ నేర సహాయ కేంద్రం నంబర్ ఒకటి తొమ్మిది మూడు నున్నా లేదా సమీప పోలీసు అధికారులకు సమాచారం అందించాలని సూచించారు. క్రికెట్ అభిమానులు తమ కష్టాన్ని కాపాడుకోవాలంటే అప్రమత్తంగా ఉండటమే ఉత్తమ మార్గమని పోలీసులు స్పష్టం చేశారు. మ్యాచ్ ఉత్సాహంలో మోసాలకు గురికాకుండా జాగ్రత్తగా వ్యవహరించాలని సూచించారు.

ప్రజావేదిక స్టాల్స్ను సందర్శించిన చంద్రబాబు



చంద్రబాబు ప్రత్యేక ఆసక్తి చూపారు. సాగు విధానం, ఆదాయం, రైతులకు లభించే ప్రయోజనాలపై అధికారులను అడిగి తెలుసుకున్నారు. మత్స్యకారులకు మరింత ఆదాయం వచ్చేలా చర్యలు తీసుకోవాలని సూచించారు. ఈ సందర్భంగా స్థానికంగా పోలీసులు ఏర్పాటు చేసిన వినూత్న కార్యక్రమం 'హెల్మెట్ బ్యాంక్'ను కూడా ముఖ్యమంత్రి పరిశీలించారు. రోడ్డు భద్రతపై అవగాహన కల్పించే లక్ష్యంతో చేపట్టిన ఈ కార్యక్రమాన్ని అభినందించారు. హెల్మెట్ ధరించడం ద్వారా ప్రాణాలను రక్షించుకోవచ్చని సీఎం పేర్కొన్నట్లు సమాచారం. రోడ్డు భద్రతపై ప్రజల్లో మరింత చైతన్యం తీసుకురావాలని అవసరం ఉందన్నారు. అసంతరం హెల్మెట్ ధరించి బుల్లెట్ వాహనంపై కూర్చున్న ముఖ్యమంత్రి, భద్రతా చర్యల ప్రాధాన్యతను మరోసారి గుర్తు చేశారు. ఈ దృశ్యం అక్కడి ప్రజలను ఆకట్టుకుంది.

తల్లినే హత్య చేసిన కుమారుడు

అతనిపై కొంత కఠినంగా వ్యవహరించేది. ఇదే సమయంలో తాను ఒక యువతని ప్రేమిస్తున్నానని కుమారుడు తల్లికి చెప్పగా, ఆమె తీవ్ర అభ్యంతరం వ్యక్తం చేసినట్లు తెలిసింది. దీంతో తల్లి తనకు అడ్డుగా మారిందని భావించిన బాలుడు ఆమెను తొలగించాలని నిర్ణయించుకున్నాడు. ఈ విషయాన్ని తన స్నేహితుడికి చెప్పి ఇద్దరూ కలిసి పథకం రూపొందించినట్లు పోలీసులు వెల్లడించారు. ముందుగా స్నేహితుడిని ఇంటికి పిలిపించి, ఇంటికి దూరంగా ఉన్న తల్లిని ఫోన్ చేసి ఇంటికి రప్పించారు. ఇంటికి వచ్చిన తర్వాత తల్లి బాత్రూమ్లోకి వెళ్లిన సమయంలో ఇద్దరూ దాడి చేసినట్లు దర్యాప్తులో తేలింది. ఈ దాడిలో ఆమె తీవ్ర గాయాలతో మృతి చెందింది. అసంతరం ఆధారాలు చెరిపివేయడానికి ప్రయత్నించి, మృతదేహాన్ని ఇంటి వెనుక ప్రాంతంలో బడేసి అక్కడి నుంచి పారార్యారు. ఇంట్లోని బంగారం, నగలు, మొబైల్ ఫోన్ తీసుకుని ముంబై వెళ్లినట్లు పోలీసులు గుర్తించారు. సాంకేతిక ఆధారాల సహాయంతో నిందితుల కదలికలను గుర్తించిన పోలీసులు ముంబైలో ఆహూతి కోసం గాలించారు. అసంతరం వారు



తిరుపతికి చేరుకున్నట్లు గుర్తించారు. రాజాం పోలీసులు తిరుపతి పోలీసుల సహకారంతో ఇద్దరు మైనర్లను అదుపులోకి తీసుకున్నారు. అసంతరం వారికి వైద్య పరీక్షలు నిర్వహించి శ్రీకాకుళంలోని జువెనైల్ బోర్డు ఎదుట హాజరుపరిచినట్లు పోలీసులు తెలిపారు. ఘటన స్థానికంగా తీవ్ర చర్చనీయాంశంగా మారింది.

విద్యార్థిని వేధింపుల కేసులో ప్రొఫెసర్ అరెస్ట్



-పరీక్ష పత్రాల పేరుతో వేధింపుల ఆరోపణ -ఆడియో ఆధారాలతో యాజమాన్యానికి ఫిర్యాదు -దర్యాప్తు ప్రారంభించిన పోలీసులు

లక్కోనే, మే 16 (మనప్రజాప్రతినిధి): ఉత్తరప్రదేశ్ రాజధాని లక్కోలో ఓ విశ్వవిద్యాలయ అసిస్టెంట్ ప్రొఫెసర్పై విద్యార్థిని వేధింపుల ఆరోపణలు కలకలం రేపాయి. పరీక్ష పత్రాలు లీక్ చేసి తెచ్చానంటూ తనను కలవాలని ఒత్తిడి చేశాడని ఓ విద్యార్థిని ఫిర్యాదు చేయడంతో పోలీసులు అతడిని అరెస్ట్ చేశారు. వివరాల ప్రకారం లక్కో విశ్వవిద్యాలయంలో జంతుశాస్త్ర విభాగంలో అసిస్టెంట్ ప్రొఫెసర్గా పనిచేస్తున్న పరమజిత్ సింగ్ ఓ బీఎస్సీ విద్యార్థిని ఫోన్ చేసినట్లు తెలుస్తోంది. ఫోన్ సంభాషణలో అసభ్యకరంగా మాట్లాడటంతో పాటు పరీక్ష పత్రాలు తెచ్చానని చెప్పి తనను కలవాలని కోరినట్లు ఆరోపణలు వచ్చాయి. విద్యార్థిని తెలిపిన వివరాల ప్రకారం తాను పరీక్షలకు సిద్ధమయ్యానని, నిలబెట్టే పూర్తి చేశానని చెప్పి ప్రొఫెసర్ పదేపదే కలవాలని ఒత్తిడి చేసినట్లు సమాచారం. పరీక్షలకు ముందే తనను కలవాలని కోరినట్లు ఆరోపించారు. ఈ వ్యవహారంపై అనుమానం వచ్చిన విద్యార్థిని ఫోన్ సంభాషణలను రికార్డ్ చేసినట్లు తెలుస్తోంది. అసంతరం రెండు ఆడియో క్లిప్లను విశ్వవిద్యాలయ యాజమాన్యానికి సమర్పిస్తూ తనను లైంగికంగా వేధించే ఉద్దేశంతోనే పిలిచినట్లు ఫిర్యాదు చేసింది. ఈ విషయం బయటకు రావడంతో విద్యార్థి సంఘాలు ఆందోళనకు దిగాయి. నిందితుడిపై కఠిన చర్యలు తీసుకోవాలని డిమాండ్ చేశాయి. పరిస్థితి ఉద్రిక్తంగా మారడంతో యూనివర్సిటీ యాజమాన్యం దర్యాప్తు కోసం ప్రత్యేక కమిటీని ఏర్పాటు చేసింది. అదే సమయంలో పోలీసులకు ఫిర్యాదు అందడంతో పరమజిత్ సింగ్ను పోలీసులు అదుపులోకి తీసుకున్నారు. కేసు నమోదు చేసి దర్యాప్తు కొనసాగిస్తున్నారు. మరోవైపు తనపై వచ్చిన ఆరోపణలను ప్రొఫెసర్ ఖండించారు. విశ్వవిద్యాలయంలో అంతర్గత రాజకీయాల కారణంగానే తనను తప్పుడు కేసులో ఇరికించారని ఆరోపించారు. ఇదిలా ఉండగా ఈ ఘటనకు సంబంధించిన ఆడియో క్లిప్లు సామాజిక మాధ్యమాల్లో వైరల్గా మారాయి.

బండి సంజయ్ తాలగింపుపై కవిత డిమాండ్

- ప్రధానమంత్రి మోదీకి లేఖ పంపింపు
- విచారణపై ప్రభావం ఉండొద్దన్న అభిప్రాయం
- నిష్పక్షపాత దర్యాప్తు జరగాలన్న విజ్ఞప్తి

హైదరాబాద్, మే 16 (మనప్రజాప్రతినిధి): కేంద్ర షోంశాఖ సహాయ మంత్రి బండి సంజయ్ ను మంత్రివర్గం నుంచి తక్షణమే తొలగించాలని తెలంగాణ రక్షణ సేన అధ్యక్షురాలు కె. కవిత డిమాండ్ చేశారు. ఈ మేరకు ఆమె ప్రధానమంత్రి నరేంద్ర మోదీకి లేఖ రాసి పలు అంశాలను ప్రస్తావించారు. బండి సంజయ్ కుమారుడు భగీరథ్ పై పోక్సో చట్టం కింద కేసు నమోదైన నేపథ్యంలో ఈ డిమాండ్ చేస్తున్నట్లు తెలిపారు. కేంద్ర మంత్రివర్గానికి సంబంధించిన చట్టపరమైన నైతికత, ప్రజా విశ్వాసం వంటి కీలక అంశాలను ప్రధానమంత్రి దృష్టికి తీసుకువస్తున్నారని కవిత తన లేఖలో పేర్కొన్నారు. ముఖ్యంగా చట్ట అమలు వ్యవస్థలతో సంబంధం ఉన్న కీలక శాఖలో కొనసాగుతున్న వ్యక్తిపై ఇలాంటి విచారణ నెలకొనడం ఆందోళన కలిగిస్తోందని అభిప్రాయపడ్డారు. షోంశాఖ వంటి కీలక విభాగంలో బండి సంజయ్ కొనసాగడం వల్ల కేసు దర్యాప్తుపై ప్రభావం పడే అవకాశం ఉందని ఆమె పేర్కొన్నారు. మైనర్లపై లైంగిక దాడి ఆరోపణలకు సంబంధించిన కేసులో దర్యాప్తు పూర్తిగా స్వతంత్రంగా, పారదర్శకంగా, నిష్పక్షపాతంగా జరగాలని కోరారు. న్యాయ వ్యవస్థపై ప్రజల విశ్వాసాన్ని కాపాడాలంటే ఈ కేసుపై ఎలాంటి రాజకీయ ప్రభావం ఉండకూడదని కవిత అభిప్రాయపడ్డారు. విచారణ ప్రక్రియ పూర్తిగా స్వేచ్ఛగా జరిగేలా చర్యలు తీసుకోవాలని కోరారు. ఈ కేసులో దర్యాప్తు పూర్తయ్యే వరకు బండి సంజయ్ ను



కేంద్ర షోంశాఖ సహాయ మంత్రి పదవి నుంచి తప్పించాలని ప్రధానిని కోరినట్లు తెలిపారు. దీనివల్ల మైనర్ల భద్రత, న్యాయ వ్యవస్థకు ప్రభుత్వం అత్యున్నత ప్రాధాన్యత ఇస్తుందన్న సందేశం ప్రజల్లోకి వెళ్తుందని పేర్కొన్నారు. కాగా, పదిహేనేళ్ల బాలిక తల్లి ఇచ్చిన ఫిర్యాదు మేరకు ఈ నెల ఎనిమిదో తేదీన భగీరథ్ పై భారతీయ న్యాయ సంహితతో పాటు పోక్సో చట్టంలోని పలు సెక్షన్ల కింద పోలీసులు కేసు నమోదు చేసిన విషయం తెలిసింది. ప్రస్తుతం ఈ కేసులో దర్యాప్తు కొనసాగుతోంది.

పవన్ వ్యాఖ్యలపై అంబటి విమర్శలు

- జనసేన లక్ష్యంపై ప్రశ్నలు
- పవన్ వ్యాఖ్యలకు అంబటి కౌంటర్
- ఏపీ రాజకీయాల్లో మళ్లీ మాటల యుద్ధం

అమరావతి, మే 16 (మనప్రజాప్రతినిధి): ఆంధ్రప్రదేశ్ రాజకీయాల్లో మరోసారి మాటల యుద్ధం వెడల్పింది. జనసేన అధినేత పవన్ కళ్యాణ్ చేసిన తాజా వ్యాఖ్యలపై వైసీపీ సీనియర్ నేత అంబటి రాంబాబు తీవ్ర స్థాయిలో స్పందించారు. పవన్ కళ్యాణ్ రాజకీయ లక్ష్యం, పార్టీ స్థాపన ఉద్దేశ్యం, ఎన్నికల పూహలపై పరోక్షంగా విమర్శలు గుప్పిస్తూ పలు వ్యాఖ్యలు చేశారు. ఈ వ్యాఖ్యలు రాష్ట్ర రాజకీయ వర్గాల్లో చర్చనీయాంశంగా మారాయి. ఇటీవల తమిళ సినీ నటుడు విజయ్ రాజకీయ రంగప్రవేశం, ఎన్నికల్లో ఓటంపోటీ పోటీ చేసి విజయం సాధించడం నేపథ్యంలో సామాజిక మాధ్యమాల్లో విస్తృత చర్చ సాగింది. విజయ్ రాజకీయ ప్రయాణాన్ని పవన్ కళ్యాణ్ తో పోల్చి అనేక పోస్టులు, అభిప్రాయాలు వైరల్ అయ్యాయి. ఈ అంశంపై స్పందించిన పవన్ కళ్యాణ్, విజయ్ రాజకీయ పరిస్థితులు, తన రాజకీయ పరిస్థితులు పూర్తిగా భిన్నమని పేర్కొన్నారు. గతంలో తాను ఓటంపోటీ పోటీ చేసిన అనుభవాన్ని పవన్ గుర్తుచేశారు. రెండు చోట్ల పోటీ చేసి ప్రజలు తనను ఓడించారని, ఆ అనుభవం తనకు రాజకీయంగా చాలా విషయాలు నేర్పించిన చెప్పారు. రాజకీయాల్లో విజయం సాధించాలంటే పరిస్థితులకు అనుగుణంగా వ్యూహాలు మార్చుకోవాల్సి ఉంటుందని వ్యాఖ్యానించారు. ఈ కావణంగానే పొత్తులతో ముందుకు వెళ్లాలని ఆవశ్యం ఏర్పడిందని పవన్ వివరించారు. ఎన్నికల్లో గెలుపే ప్రధాన లక్ష్యమని, ప్రజా ప్రయోజనాల కోసం వ్యూహాత్మక నిర్ణయాలు తీసుకోవాల్సి వస్తుందని పేర్కొన్నారు. అయితే పవన్ చేసిన ఈ వ్యాఖ్యలపై వైసీపీ నేత అంబటి రాంబాబు వెంటనే స్పందించారు. పవన్ పార్టీని ముఖ్యమంత్రి కావడానికి కాదు, మరొకరిని ముఖ్యమంత్రి చేయడానికి స్థాపించారని తాము చాలా కాలం నుంచి చెబుతున్నామని వ్యాఖ్యానించారు. ఇప్పటివరకు తమ మాటలను ప్రజలు అంతగా పట్టించుకోలేదని, కానీ ఇప్పుడు ప్రజలకు కూడా వాస్తవాలు అర్థమవుతున్నాయని అన్నారు. పవన్ కళ్యాణ్



స్వయంగా తన వ్యాఖ్యల ద్వారా రాజకీయ లక్ష్యాలను అంగీకరించినట్లుగా కనిపిస్తోందని అంబటి వ్యాఖ్యానించారు. గతంలో ఓటంపోటీ పోటీ చేసి ఓడిపోయానని చెప్పడం, పొత్తులు అవసరమని అంగీకరించడం ఆయన రాజకీయ వైఖరిని ప్రతిబింబిస్తోందని పేర్కొన్నారు. రాజకీయాల్లో వ్యక్తిగత ఆశయాల కంటే ప్రజా నమ్మకం, స్థిరమైన నాయకత్వం ముఖ్యమని అంబటి పరోక్షంగా వ్యాఖ్యానించారు. ప్రజల ముందు ఒక విధంగా, రాజకీయాల్లో మరో విధంగా వ్యవహరించడం సరైనది కాదని విమర్శించారు. పవన్ వ్యాఖ్యలతో పాటు అంబటి చేసిన విమర్శలు ఇప్పుడు రాష్ట్ర రాజకీయాల్లో తీవ్ర చర్చకు దారితీశాయి. అధికార కూటమి, ప్రతిపక్షాల మధ్య ఇప్పటికే రాజకీయ వేడి కొనసాగుతున్న సమయంలో ఈ వ్యాఖ్యలు మరింత చర్చకు కారణ మయ్యాయి. రాష్ట్రంలో రాబోయే రాజకీయ పరిణామాలు, ఎన్నికల పూహలు, కూటమిల రాజకీయాల ప్రధాన చర్చగా మారుతున్న నేపథ్యంలో నేతల మధ్య విమర్శలు మరింత పెరిగి అవకాశాలు కనిపిస్తున్నాయని రాజకీయ విశ్లేషకులు అభిప్రాయం పడుతున్నారు. ప్రస్తుతం ఇరు పార్టీల నాయకులు తమ తమ వైఖరులను బలంగా వినిపిస్తుండగా, రానున్న రోజుల్లో ఈ మాటల యుద్ధం మరింత ఉద్వేగవంతమయ్యే అవకాశాలు ఉన్నాయని రాజకీయ వర్గాలు అంచనా వేస్తున్నాయి.

మెప్పా వారి ఆధ్వర్యంలో శిక్షణ కార్యక్రమం

మనప్రజాప్రతినిధి// దినపత్రిక, చేర్యాల, జనగామ: జనగామ నియోజక వర్గం మెప్పా పట్టణ పేదరిక నిర్మలన సంస్థ మెప్పా వారి ఆధ్వర్యంలో చేర్యాల పట్టణ లోని స్వయం సహాయక సంఘం లో ఉల్లాస్ (అమ్మకు అక్షర మాలి) అనే కార్యక్రమము మాస్టర్ త్రైనర్ లకి శిక్షణ కార్యక్రమం ఏర్పాటు చేయడం జరిగినది. ఉల్లాస్ కార్యక్రమం ద్వారా చదువు కోలేని వారి ని గుర్తించి వారికి చదవటం, వ్రాయటం నేర్పించుటకై సమాఖ్య ఆర్ పి లకు, అధ్యక్షులకు, స్వచ్ఛంద వాలంటీర్లకు శిక్షణ ఇవ్వటం జరిగినది. ఈ కార్యక్రమానికి ముఖ్య అతిథిగా మున్సిపల్ చైర్ పర్సన్ శ్రీమతి ముస్తాఫా అరుణ బాలనరసయ్య హాజరు అయి మాట్లాడుతూ పట్టణం లో ఉన్న అన్ని ఎస్. హెచ్. జి. సభ్యులు ఇట్టి అవకాశాన్ని వినియోగించుకుని అందరూ చదవటం, వ్రాయటం నేర్చుకోవాలని తెలిపారు. ఇట్టి కార్యక్రమానికి వైస్ చైర్ పర్సన్ శ్రీమతి మెడిశెడ్డి ఉమారాణి, హన్మంతరెడ్డి వీడి మెప్పా, టీఎం.సి. ముత్యాల రాజు, ఆర్ పి లు సమాఖ్య అధ్యక్షులు, వాలంటీర్లు పాల్గొన్నారు.



అంతర్జాతీయ సైబర్ మోసాల మూఠా గుట్టరట్టు

- ఆరుగురు నిందితుల అరెస్ట్
- ఫోన్ మోసాలపై పోలీసుల చర్యలు
- పదిహేను లక్షల నగదు స్వాధీనం

హైదరాబాద్, మే 16 (మనప్రజాప్రతినిధి): సైబర్ నేరాలపై ఉక్కుపాదం మోపుతున్న సైబరాబాద్ పోలీసులు మరో కీలక విజయాన్ని నమోదు చేశారు. అంతర్జాతీయ స్థాయిలో పనిచేస్తున్న వ్యవస్థీకృత సైబర్ మోసాల మూఠాను సైబర్ క్రైమ్ విభాగం ఛేదించింది. ప్రజలను లక్ష్యంగా చేసుకుని ఫోన్ మోసాలు, సిమ్ మార్పిడి మోసాలకు పాల్పడుతున్న మూఠాపై ప్రత్యేక దర్యాప్తు నిర్వహించి నిందితులను అదుపులోకి తీసుకున్నారు. ఈ కేసులో మొత్తం ఆరుగురు నిందితులను పోలీసులు అరెస్ట్ చేసినట్లు వెల్లడించారు. వీరు పలు రాష్ట్రాల్లో విస్తృతంగా మోసాలకు పాల్పడుతున్నట్లు ప్రాథమిక విచారణలో తేలిచింది. సమాచారం. ముఖ్యంగా ఫోన్ కాల్స్ ద్వారా ప్రజలను మోసం చేసే విధానాన్ని ఈ మూఠా అనుసరించినట్లు అధికారులు తెలిపారు. బ్యాంకు అధికారులు, సాంకేతిక సిబ్బంది పేర్లతో ఫోన్ చేసి వ్యక్తిగత వివరాలు సేకరించి మోసాలకు పాల్పడినట్లు గుర్తించారు. అలాగే సిమ్ మార్పిడి విధానాన్ని ఉపయోగించి బాధితుల మొబైల్ నంబర్లను తమ ఆధీనంలోకి తీసుకుని బ్యాంకు ఖాతాలపై నియంత్రణ సాధించినట్లు పోలీసులు తెలిపారు. ఈ వర్గతి ద్వారా అధిక



లావాదేవీలు నిర్వహించి డబ్బులను అక్రమంగా కాజేసినట్లు అనుమానిస్తున్నారు. నిందితుల వద్ద నుంచి సుమారు పదిహేను లక్షల రూపాయల నగదును పోలీసులు స్వాధీనం చేసుకున్నారు. అదనంగా మరిన్ని ఆధారాలు, సాంకేతిక పరికరాలను కూడా పరిశీలిస్తున్నట్లు సమాచారం. ఈ మూఠాకు ఇతర రాష్ట్రాలతో సంబంధాలు ఉన్నాయా అనే కోణంలో కూడా దర్యాప్తు కొనసాగిస్తున్నట్లు పోలీసులు తెలిపారు. మోసాల పరిమాణం మరింత విస్తృతంగా ఉండే అవకాశం ఉందని భావిస్తున్నారు. అపరిచితుల ఫోన్ కాల్స్, వ్యక్తిగత సమాచారం అడిగే వ్యక్తుల విషయంలో ప్రజలు అప్రమత్తంగా ఉండాలని సైబరాబాద్ పోలీసులు సూచించారు. బ్యాంకు వివరాలు, రహస్య సంఖ్యలు ఎట్టి పరిస్థితుల్లోనూ ఇతరులతో పంచుకోవద్దని హెచ్చరించారు.

పెట్రోల్, డీజిల్ ధరల పెంపును నిరసిస్తూ సిపిఐ నిరసన



మనప్రజాప్రతినిధి// దినపత్రిక, దూర్జిట్ట: జనగామ నియోజక వర్గం పెట్రోల్, డీజిల్ ధరల పెంపు మోడీ అసమర్థత పాలనకు నిదర్శనమని సిపిఐ ధూర్జిట్ట మండల కార్యదర్శి వలభీజు నరసింహాచారి అన్నారు. శనివారం మండలంలోని జాలపల్లి గ్రామ చౌరస్తా ప్రధాన రహదారిపై ప్రజలతో కలిసి సిపిఐ నాయకులు నిరసన వ్యక్తం చేశారు. ఈ సందర్భంగా సిపిఐ మండల కార్యదర్శి నరసింహా చారి మాట్లాడుతూ.. ప్రధాని నరేంద్ర మోడీ బిజెపి ప్రభుత్వం ఏర్పడిన పదమూడు సంవత్సరాల పాలనలో పేద ప్రజలకు చేసినది ఏమీ లేదని విమర్శించారు. అనేకసార్లు నిత్యవసర సరుకుల ధరలతో పాటు

సైబర్ నేరస్థుడిని అరెస్టు చేసిన ఖమ్మం సైబర్ క్రైమ్ పోలీసులు

మన ప్రజా ప్రతినిధి తెలుగు దినపత్రిక ఖమ్మం జిల్లా: ఆన్లైన్ లో ట్రేడింగ్ మరియు ఇన్వెస్ట్మెంట్ లో డబ్బులు పెడితే ఎక్కువ లాభాలు వస్తాయని నమ్మించి, సుమారు 18 లక్షల రూపాయలు మోసం చేసిన కేసులలో ఇద్దరిని ఖమ్మం సైబర్ క్రైమ్ పోలీసులు ఆంధ్ర ప్రదేశ్ రాష్ట్రంలోని వెస్ట్ గోదావరి జిల్లాలోని తాడేపల్లిగూడెంలో అరెస్టు చేసినట్లు ఖమ్మం సి.పి. సునిల్ దత్ తెలిపారు. కేసు వివరాలలోకి వెళితే ఖమ్మం జిల్లాకు చెందిన ప్రైవేట్ ఉద్యోగికి వాట్సాప్ లో పరిచయం అయి ఆన్లైన్ లో ట్రేడింగ్ మరియు ఇన్వెస్ట్మెంట్ చేస్తే అధిక లాభాలు వస్తాయని ఆశచూపి వాట్సాప్ మరియు ట్రేడింగ్ లింకుల ద్వారా సుమారు 18 లక్షల రూపాయలు ఇన్వెస్ట్మెంట్ చేసి మోసపోయిన కేసులో గాను మరియు వివిధ కేసులలో నిందితుడుగా ఉన్న ఆకౌంట్ హోల్డర్ అయిన సింగంశెట్టి సురేష్, వయస్సు 32 సం వయస్సు గోదావరి జిల్లాలోని తాడేపల్లిగూడెంలో అరెస్టు చేసి ఖమ్మం సైబర్ క్రైమ్ కోర్టులో హాజరు పరిచి, రిమాండ్ కి తరలించినట్లు తెలిపారు. ఈ కేసు విచారణలో ముఖ్య పాత్ర వహించిన సైబర్ క్రైమ్ డి. ఎస్సీ, సిహెచ్ ఆర్ వి . ఛణ్దేందర్ ని మరియు అట్టి టాస్క్ లో పాల్గొన్న ఇన్స్పెక్టర్ ఆఫ్ పోలీస్ భూకాశ్య రవి కుమార్ , ఎస్సె లు రశీజత్ కుమార్ , విజయకుమార్ లను, హెచ్ కానిస్టేబుల్ శ్రీనివాస రావు , కానిస్టేబుల్స్ భాను మూర్తి , కృష్ణ ప్రసాద్ , నాగేశ్వరావు మరియు సైబర్ క్రైమ్ పోలీస్ స్టేషన్ సిబ్బంది దిని ఖమ్మం సిపి సునీల్ దత్, ఐపీఎస్ అభినందించారు.



దౌల్తాబాద్ లో దాతృత్వానికి కార్యక్రమం సీట్ల శ్వేతస్వామి సేవా కార్యక్రమం



(మన ప్రజాప్రతినిధి మే 16/05/2026): దౌల్తాబాద్ మండలం కేంద్రంలో వేసవి తాపాన్ని తగ్గిస్తూ, ప్రజల ఆరోగ్యాన్ని కాపాడే లక్ష్యంతో నిర్వహించిన "రాగి జావా" కార్యక్రమం స్థానిక ప్రజల ప్రశంసలు అందుకుంది. ఈ సేవా కార్యక్రమాన్ని సీట్ల శ్వేత స్వామి దంపతులు ఆధ్వర్యంలో విజయవంతంగా నిర్వహించారు. ఈ సందర్భంగా శ్రీ కృష్ణ ఫాస్ట్ ఫుడ్ సెంటర్ యజమాని స్వామి మాట్లాడుతూ, ఎండాకాలంలో రాగి జావా శరీరానికి చల్లదనాన్ని అందించడంతో పాటు ఆరోగ్యానికి ఎంతో మేలు చేస్తుందని తెలిపారు. సమాజానికి తన వంతు సేవగా ఒక రోజు ఉచిత అంబలి పంపిణీ కార్యక్రమాన్ని

నిర్వహించడం ఆనందంగా ఉందని పేర్కొన్నారు. కార్యక్రమ నిర్వాహకులు మాజీ సర్పంచ్, మాజీ ఎంపీటీసీ ఉమాదేవి భద్రయ్య మాట్లాడుతూ, ప్రజల నుంచి మంచి స్పందన లభిస్తోందని, ఇంకా దాతలు ముందుకు వస్తే ఈ సేవా కార్యక్రమాన్ని మరింత విస్తృతంగా కొనసాగించి జూన్ 5 వరకు నిర్వహించే లక్ష్యంతో ఉన్నామని తెలిపారు. ఈ కార్యక్రమంలో కానిస్టేబుల్ సతీష్ కానిస్టేబుల్ స్వామి స్థానిక ప్రజలు పెద్ద సంఖ్యలో పాల్గొని నిర్వాహకులను అభినందించారు. సేవాభావంతో ముందుకు వచ్చిన దాతలను గ్రామ ప్రజలు ప్రత్యేకంగా ప్రశంసించారు.

పెట్రోల్ ధరల పెంపు పై భగ్గు మన్గ సీపిఐ



నేరేడుచర్ల (మన ప్రజా ప్రతినిధి దినపత్రిక) దేశంలో సరిపడా పెట్రోల్ నిల్వలు ఉన్నాయని పెట్రోల్ ఉత్పత్తుల ధరలు పెరిగే సమస్య లేదని చిలక పలుకులు పనికొన మోడీ షా ద్వయం ఇప్పుడు ఎందుకు పెట్రోలియం ఉత్పత్తుల ధరలు పెంచారో జాతికి సమాధానం చెప్పాలని సిపిఐ రాష్ట్ర కమిటీ సభ్యులు ధూళిపాత ధనుంజయ నాయుడు అన్నారు శనివారం నాడు సూర్యాపేట జిల్లా నేరేడుచర్ల లో సిపిఐ మండల కమిటీ ఆధ్వర్యంలో స్థానిక తహసీల్దార్ కార్యాలయం ముందు విమానాన్ని నిరసన తెలిపిన అనంతరం ఆయన మాట్లాడుతూ.... పెట్రోలియం ఉత్పత్తుల ధరల వల్ల రవాణా చార్జీ లు పెరిగి నిత్య జీవితావసర వస్తువుల ధరలు పెరిగి సామాన్యులపై ఆ భారం పడి విలవిలలాడతారని ప్రజలు పడుతున్న బాధలను చూస్తూ బిజెపి శ్రేణులు పైకాచిక ఆనందం పొందుతారని నరేంద్ర మోడీ అధికారంలోకి వచ్చింది మొదలు ఈనాటి వరకు రైతులను, వ్యవసాయ కార్మికులను, పారిశ్రామిక కార్మికులను వధ పడుతున్నారని, వ్యవసాయ రంగాన్ని ధ్వంసం చేసేందుకు మూడు నల్ల చట్టాలు తెచ్చి ప్రజాగ్రహానికి గురై లేంపలు వేసుకుని భారత

జాతికి క్షమాపణ చెప్పి నల్ల చట్టాలు రద్దు చేశారని మరోపక్క 44 కార్మిక చట్టాలను రద్దుచేసి నాలుగు లెటర్ కోడ్ లను తయారు చేసి కార్మికులను అరి గోస పెడుతున్నారని ఇంకోపక్క మహాత్మా గాంధీ ఉపాధి హామీ పథకాన్ని రద్దు చేసేందుకు ఎన్నో రకాల ప్రయత్నాలు చేస్తూ ఆ పథకాన్ని నీరుగార్చేందుకు రంగం సిద్ధం చేస్తున్నారని ఇలా అన్ని రంగాల ప్రజలను ఇబ్బందుల పాలు చేస్తున్న బిజెపి అంత చూసేందుకు యావత్ దేశ ప్రజలు సిద్ధంగా ఉండాలని ఆయన కోరారు కార్యక్రమంలో మండల సిపిఐ కార్యదర్శి కత్తి శ్రీనివాసరెడ్డి వ్యవసాయ కార్మిక సంఘం జిల్లా సహాయ కార్యదర్శి రావుల సత్యం ఏబివైఎస్ జిల్లా అధ్యక్షుడు చిలకరాజు శ్రీను మహిళా సమాఖ్య జిల్లా పర్సన్స్ (పెనిడెంట్) ఏ లక్ష్మి మండల ఏబివీయూసీ అధ్యక్షుడు ఊడర వెంకన్న బీసీ హక్కుల సాధన సమితి జిల్లా సహాయ కార్యదర్శి కొమర్రాజు వెంకటే, ఏబివైఎస్ పట్టణ అధ్యక్షుడు పరికె భరత్ బీసీ హక్కుల సాధన సమితి మండల అధ్యక్షుడు బత్తిని శ్రీనివాస్ గౌడ్, ఆర్ గురునాథశి పాల్గొన్నారు

పాలకులకు ఎందుకు ఇంత ఏమరుపాటు గీలజన ప్రాంతాలపై

నేరేడుచర్ల (మన ప్రజా ప్రతి నిధి దినపత్రిక) గిరిజను లంటే చిన్నచూపా లేక చీత్యారమా అని బిఆర్ఎస్ నియోజకవర్గ నాయకుడు రాజీవుల నవీన్ కుమార్ ప్రభుత్వాన్ని ప్రశ్నించారు శనివారం నాడు నేరేడుచర్ల మండలంలోని మూసిబద్దు తండా రోడ్డును పరిశీలించిన పిమ్మట ఆయన మాట్లాడుతూ.... సరిగ్గా ఏడాది క్రితం రోడ్డు వేస్తామని ఉన్న రోడ్డును తప్పి కంకర పరచి వదిలివేశారని ఈ ప్రాంత గిరిజనులు ఆ రోడ్డుపై నరక యాతన అను భవిస్తున్నారని ఈ రోడ్డు ఎందుకు వేయ లేక పోయారో మంత్రి పర్యలు సమాధానం చెప్పాలని ఏమాత్రం ఆలస్యం చేయకుండా తక్షణమే రోడ్డు నిర్మాణం పూర్తి చేయాలని ఎదాపెడ శంకుస్థాపనలు చేయడం నిధులు లేక డీలా పడిపోవడం సరికాదని అనేక మంది కాంట్రాక్టర్లు గత రెండున్నర సంవత్సరాలుగా బిల్లులు రాక గట్టిగా అడిగే ధైర్యం లేక తీవ్ర మనోవేదన చెందుతున్నారని ఇది నిజమా కాదా అనేది బహిరంగపరచాలని కాంగ్రెస్ ప్రభుత్వం పట్ల ప్రజల్లో రెండు సంవత్సరాలకే తీవ్ర వ్యతిరేకత వచ్చిందని ఇది వారి పరిపాలన వైఫల్యంగా భావించాలని మరో రెండు సంవత్సరాలలో ఈ రాష్ట్రానికి పట్టిన పీడ వదిలి పోతుందని రానున్నది బిఆర్ఎస్ ప్రభుత్వ మేనని ఆయన ధీమా వ్యక్తం చేశారు ఈ కార్యక్రమం లో మూసిబద్దు తండా ప్రజలు దేవులారే శివనాయక్ కిషన్ పద్మ శారద సైదా నాయక్ తదితరులు పాల్గొన్నారు



డ్రైవర్ల నమ్మకానికి చిరునామా.. కౌడ నరేష్ యాదవ్

(మన ప్రజాప్రతినిధి మే 16/05/2026): దౌల్తాబాద్ గాజ్వెల్ ఆటో యూనియన్ నూతన అధ్యక్షుడిగా కౌడ నరేష్ యాదవ్ ను ఆటో యూనియన్ సభ్యులందరూ కలిసి ఏకగ్రీవంగా ఎన్నుకున్నారు. ఈ సందర్భంగా యూనియన్ సభ్యులు నరేష్ యాదవ్ కు ఘనంగా అభినందనలు తెలియజేశారు. అధ్యక్షుడిగా ఎన్నికైన అనంతరం నరేష్ యాదవ్ మాట్లాడుతూ, ఆటో డ్రైవర్ల సంక్షేమం కోసం ఎల్లప్పుడూ ముందుండి పనిచేస్తానని తెలిపారు. "ప్రతి ఒక్క ఆటో డ్రైవర్ కు ఏ ఆవద వచ్చినా నేను అండగా ఉంటాను. యూనియన్ సభ్యుల సమస్యల పరిష్కారం కోసం నిరంతరం కృషి చేస్తాను" అని హామీ ఇచ్చారు. అలాగే ప్రతి ఆటో డ్రైవర్ తప్పనిసరిగా డ్రైవింగ్ లైసెన్స్ తీసుకోవాలని సూచించారు. చట్టబద్ధమైన వత్రాలు కలిగి ఉండటం వల్ల భవిష్యత్తులో ఎలాంటి ఇబ్బందులు తలెత్తవని పేర్కొన్నారు. తనపై విశ్వాసం ఉంచి అధ్యక్ష పదవి బాధ్యతలు అప్పగించిన ప్రతి ఒక్క ఆటో డ్రైవర్ కు నరేష్ యాదవ్ హృదయపూర్వక ధన్యవాదాలు తెలిపారు. ఆటో యూనియన్ అభివృద్ధి కోసం అందరినీ కలుపుకొని ముందుకు సాగుతానని ఆయన పేర్కొన్నారు.



దేవాదుల సమీక్షలలో జనగామ సమస్యలు ప్రస్తావించిన ఎమ్మెల్యే డా. పల్లా

- జనగామ సాగునీటి సమస్యలను మంత్రి ఎన్. ఉత్తమ్ కుమార్ రెడ్డి దృష్టికి తీసుకెళ్లిన ఎమ్మెల్యే -చెక్ డ్యామ్ల నిర్మాణ ప్రతిపాదనలతో పాటు పెండింగ్ పనులపై వినతి
- అసంపూర్తి కాలువ పనులు పూర్తి చేయాలని ప్రభుత్వాన్ని కోరిన పల్లా
- భూసేకరణ పరిహారం వెంటనే విడుదల చేయాలని డిమాండ్
- చివరి ఆయకట్టుకు గోదావరి నీరు అందించాలని విజ్ఞప్తి
- బొమ్మకూరు కుడి కాలువ సమస్య పరిష్కరించాలని వినతి
- అడ్డంకులు తొలగించి పనులు పూర్తి చేస్తామని మంత్రి హామీ
- రైతుల హక్కుల కోసం పోరాటం కొనసాగిస్తా: ఎమ్మెల్యే పల్లా రాజేశ్వర్ రెడ్డి



మన ప్రజాప్రతినిధి దినపత్రిక, జనగామ నియోజకవర్గం: జనగామ నియోజకవర్గం, రాష్ట్ర సచివాలయంలో శనివారం నిర్వహించిన దేవాదుల ప్రాజెక్టు పురోగతి సమీక్షా సమావేశంలో జనగామ నియోజకవర్గానికి సంబంధించిన సాగునీటి సమస్యలను ఎమ్మెల్యే డా. పల్లా రాజేశ్వర్ రెడ్డి, రాష్ట్ర ప్రభుత్వం దృష్టికి తీసుకెళ్లారు. రాష్ట్ర నీటిపారుదల శాఖ మంత్రి ఎన్. ఉత్తమ్ కుమార్ రెడ్డి అధ్యక్షతన జరిగిన సమావేశంలో మంత్రులు దనసరి అవసరాలు సీతళ్ళు, పాన్సం ప్రభాకర్ తో పాటు ఉమ్మడి వరంగల్ జిల్లాకు చెందిన ప్రజాప్రతి నిధులు, ఉన్నతాధికారులు పాల్గొన్నారు. దేవాదుల ప్రాజెక్టు పనుల పురోగతి, పెండింగ్ అంశాలు, రైతులకు నీటి సరఫరా పరిస్థితు లపై సమగ్రంగా చర్చించారు. ఈ సందర్భంగా ఎమ్మెల్యే పల్లా రాజేశ్వర్ రెడ్డి, జనగామ నియోజక వర్గానికి సంబంధించిన సాగునీటి అవసరాలు, భూసేకరణ సమస్య లు, కాలువల నిర్మాణంలో జాప్యం, చివరి ఆయకట్టుకు నీటి అందుబాటు లుపై సమగ్ర వివరణలు తెలిపారు. అలాగే కౌత్ దోవపాటి గ్రామంలో రెడ్డికి అందజేశారు. రైతులు ఎదుర్కొంటున్న సమస్యలను వివరించి తక్షణ చర్యలు తీసుకోవాలని కోరారు. దేవాదుల ప్రాజెక్టు ఫేజ్-3 పరిధిలోని ప్యాకేజీ-8 కింద ఉన్న తహసీల్పల్లి, కన్నెబోయినగూడెం రిజర్వాయర్ల పరిధిలో కాలువల నిర్మాణ పనులు చాలా కాలంగా నిలిచిపోయాయని ఎమ్మెల్యే ప్రస్తావించారు. పనులు ఆగిపోవడంతో వందలాది ఎకరాలు సాగునీరు లేక రైతులు ఇబ్బందు లు పడుతున్నారని తెలిపారు. పనులను తక్షణమే పునఃప్రారంభించి నిర్దిష్ట గడువులో పూర్తి చేయాలని అధికారులను కోరారు. కాలువలు, రిజర్వాయర్ల నిర్మాణం కోసం భూములు ఇచ్చిన రైతులకు ఇప్పటికీ పూర్తి స్థాయిలో భూసేకరణ పరిహారం అందలేదని ఎమ్మెల్యే పేర్కొన్నారు. నిధుల విడుదలలో జాప్యం వల్ల రైతులు తీవ్ర ఆర్థిక ఇబ్బందులు ఎదుర్కొంటున్నారని చెప్పారు. పెండింగ్ పరిహారం మొత్తాన్ని వెంటనే విడు దల చేసి బాధిత రైతులకు చెల్లించాల్సిన అవసరం ఉందని స్పష్టం చేశారు. జనగామ ప్రాంతంలోని ప్రతి గ్రామానికి, ముఖ్యంగా చివరి ఆయకట్టులోని భూములకు కూడా గోదావరి నీరు చేరాలా వంటివి కాల్వల పనులు పూర్తి చేయాలని ఎమ్మెల్యే కోరారు. మధ్యలో పనులు నిలిచిపో వడం వల్ల కొంత ప్రాంతానికి నీరు చేరుతుందని, చివరి ప్రాంతాన్ని సప్లయ్ చేయాలని వివరించారు. ఈ సమస్య ను పరిష్కరించేందుకు ప్రత్యేక కార్యాచరణ రూపొందించాలని సూచించారు. నియోజకవర్గంలోని కొన్ని గ్రామాల్లో బొమ్మకూరు కుడి కాలువ ద్వారా సాగునీరు సక్రమంగా అందడం లేదని ఎమ్మెల్యే సమావేశంలో ప్రస్తావించారు. కాలువలో సాంకేతిక లోపాలు, నిర్లక్ష్యం సమస్యల కారణంగా రైతులకు నష్టం జరుగుతోందని తెలిపారు. దీనిపై ప్రత్యేక పరిశీలన చేసి సమస్యను శాశ్వతంగా పరిష్కరించాలని మంత్రి దృష్టికి తీసుకెళ్లారు. జనగామ నియోజకవర్గంలో సాగునీరు వరకు అభివృద్ధి, భూగర్భ జలాల పెంపు కోసం పలు చెక్ డ్యామ్ల నిర్మాణ ప్రతిపాదనలను ఎమ్మె ల్యే పల్లా రాజేశ్వర్ రెడ్డి మంత్రి దృష్టికి తీసుకెళ్లారు. లింగాపూర్ పెద్దపాగుపై చెక్ డ్యామ్ పునరుద్ధరణకు రూ. 3.39 కోట్ల ప్రతిపాదనను మంత్రి ఎన్. ఉత్తమ్ కుమార్ రెడ్డి దృష్టికి తీసుకెళ్లారు. అలాగే కౌత్ దోవపాటి గ్రామంలో కౌత్ చెక్ డ్యామ్ నిర్మాణానికి రూ. 2.80 కోట్లు, భూల్పట్ల సమీపంలో మరో చెక్ డ్యామ్ నిర్మాణానికి రూ. 4.26 కోట్లు గతంలోనే మంజూరయ్యాయని, అయినప్పటికీ ఇప్పటివరకు పనులు ప్రారంభం కాలేదని ఎమ్మెల్యే దా. పల్లా రాజేశ్వర్ రెడ్డి ప్రస్తావించారు. రైతుల ప్రయోజనాల దృష్ట్యా వెంటనే పనులు ప్రారంభించాలని కోరారు. ఈ పనులు పూర్తై సాగునీరు, తాగునీటి సమస్యలు తగ్గడంతో పాటు భూగర్భ జలాల పెరిగి రైతులకు దీర్ఘకాల ప్రయోజనం కలుగుతుందని తెలిపారు. ఎమ్మెల్యే పల్లా రాజేశ్వర్ రెడ్డి లేవనెత్తిన అంశాలపై మంత్రి ఉత్తమ్ కుమార్ రెడ్డి సానుకూలంగా స్పందించారు. ప్యాకేజీల వారిగా పెండింగ్ పనులపై సమీక్ష నిర్వహించి అడ్డంకులను తొలగిస్తామని చెప్పారు. భూసేకరణ పరిహారం విడుదలకు అవసరమైన చర్యలు తీసుకుంటా మని, అసంపూర్తిగా ఉన్న పనులను త్వరితగతిన పూర్తి చేసి రైతులకు సాగునీరు అందేలా చర్యలు చేపడతామని హామీ ఇచ్చారు. కాగా చెక్ డ్యామ్ ప్రతిపాదనలపై సాంకేతిక పరిశీలన పూర్తి చేసి అవసరమైన చర్యలు చేపడతామని అధికారులను ఆదేశించారు. జనగామ నియోజకవర్గ రైతులకు సాగునీరు అందించడం తన ప్రాధాన్య కర్తవ్యమని తెలిపారు. దేవాదుల ప్రాజెక్టు ద్వారా ప్రతి గ్రామానికి, ప్రతి రైతు పొలానికి నీరు చేరే వరకు తన పోరాటం కొనసాగుతుందని పేర్కొన్నారు. భూములు కోల్పోయిన రైతులకు న్యాయం జరగాలని, పెండింగ్ పరిహారం వెంటనే చెల్లించాలని ప్రభుత్వాన్ని కోరుతున్నామని తెలిపారు. నియోజకవర్గ అభివృద్ధి కోసం అవసరమైన ప్రతి అంశాన్ని ప్రభుత్వం దృష్టికి తీసుకెళ్లాలని సాధిస్తామని స్పష్టం చేశారు. జనగామ రైతుల హక్కుల కోసం ఎప్పటికీ అండగా ఉంటానని స్పష్టం చేశారు.

ఘనంగా కళావైభవం.. సాంస్కృతిక వేడుకలు

నేరేడుచర్ల (మన ప్రజా ప్రతి నిధి దినపత్రిక) ప్రజాపాలన- ప్రగతి ప్రణాళిక, విద్యా వారోత్సవాల సందర్భంగా విఎంఠ్రీ జిల్లా పరిషత్ ఉన్నతపాఠశాల నేరేడుచర్ల నందు ప్రధానోపాధ్యాయులు బట్టు మధు నేతృత్వంలో "కళావైభవం.. సాంస్కృతిక దినోత్సవం" నిర్వహించారు వర్షమాన కళాకారుడు ఆర్ సుబిర్ కి-బోర్, గిటార్ వాయిద్య పరికరాలతో నిర్వహించిన సంగీత విభావరి అచూతులను, విద్యార్థులను ఎంతో ఆలరించింది వాయిద్య పరికరాల సహకారంతో విద్యార్థులు ఆలపించిన పాటలు అందర్నీ ఆలరించాయి ముఖ్యఅతిథిగా విచ్చేసిన ఎంకేజి. ఎం బాలు మాట్లాడుతూ కళల అభ్యుదయకు బాల్యమే సరైనదని, భారతీయ సంస్కృతి సంప్రదాయాలు కళలతో ముడిపడి ఉన్నాయని, కళల వల్ల సదవగాహన కల్పించేందుకు మరియు కళల్లో రాణించేందుకు శిక్షణ నందిస్తున్న పాఠశాల సమర్థ క్యాంపును విద్యార్థులు సద్వినియోగపరుచుకోవాలని కోరారు ప్రధానోపాధ్యాయులు బట్టు మధు మాట్లాడుతూ అనాదిగా ప్రజల జ్ఞాన, మానసిక వికాసానికి కళలు ఎంతో దోహదపడ్డాయన్నారు కార్యక్రమంలో పెంచికల్లినై ప్రధానోపాధ్యాయులు ఎల్ శ్రీనివాసరావు ఉపాధ్యాయులు కొణతం వెంకటరెడ్డి కట్టా శ్రీనివాసరెడ్డి డాన్స్ సూపర్ రాజ సరస్వతి పాల్గొన్నారు



అక్కర్లేట భూంపల్లి మండల్ ఎస్సై హారీష్ గౌడ్ మాట్లాడుతూ...



మన ప్రజాప్రతినిధి అక్కర్లేట భూంపల్లి మండల్: మండల పరిధిలోని అన్ని గ్రామాల ప్రజలకు తెలియజేయవలసింది.. అక్కర్ పేట భూంపల్లి మండల ఎస్సై హారీష్ గౌడ్ మాట్లాడుతూ... భూంపల్లి మండల ప్రజలకు నమస్కరించి తెలియజేయవలసింది ఏమనగా గ్రామాల్లో నివసిస్తున్నటువంటి ప్రజలు రాత్రిపూట ఉదకపోత కారణంగా ఇండ్లకు తాళాలు వేసి ఆరు బయట పడుకోవడం మరియు డాబాల మీద పడుకోవడం వల్ల, దొంగతనాలు జరిగే అవకాశం ఎక్కువ ఉంటుందికాబట్టి ప్రస్తుతం మన పరిస్థితులను దృష్టిలో ఉంచుకుని భూంపల్లి పోలీసువారి తరపున ప్రజలకు విజ్ఞప్తి ఏమనగా ఆరు బయట పడుకున్నటువంటి ప్రజలు బంగారు ఆభరణాలు ధరించడం వల్ల అంత శ్రేయస్కరం కాదు మరియు ఇళ్లకు తాళాలు వేసి పడుకోవడం కూడా దొంగతనాలకు ఎక్కువ అస్కారం ఇస్తుంది కావున ఎవరూ కూడా విలువైన వస్తువులు ఇంట్లో పెట్టి తాళం వేసి ఆరు బయట పడుకున్నప్పుడు ధరించడం కానీ చేయకూడదని విజ్ఞప్తి చేస్తున్నాం. మరియు రాత్రి సమయంలో ఎవరైనా అనుమానపడ వ్యక్తులు కనిపించినట్లయితే వెంటనే పోలీసువారికి సమాచారం అందించాలిగా కోరుచున్నాం.

జనజీవన స్రవంతిలో కలిసిన సభ్యులకు లివార్డులను అందజేసిన జిల్లా ఎస్సై రాహిత్ రాజు ఐపిఎస్



గంజాయి సేవీస్తూ పట్టుబడిన నలుగురు యువకులు

మన ప్రజా ప్రతినిధి తెలుగు దినపత్రిక కొత్తగూడెం జిల్లా: భద్రాద్రి కొత్తగూడెం జిల్లా భద్రాచలం టౌన్ పోలీస్ స్టేషన్లో హబిటేషన్ సెంటర్ కు తరలించిన భద్రాచలం పోలీసులు జిల్లా ఎస్సై రాహిత్ రాజు ఆదేశాలతో భద్రాచలం పట్టణంలో గంజాయి అక్రమ రవాణా, గంజాయి సరఫరా చేసే వ్యక్తులపై, సేవించే వ్యక్తులపై ప్రత్యేక నిఘా ఏర్పాటు చేయడం జరిగిందని భద్రాచలం ఇన్స్పెక్టర్ నాగరాజు తెలిపారు. ఇందులో భాగంగా శనివారం భద్రాచలం పట్టణంలో గంజాయి టెస్టింగ్ కిట్స్ ద్వారా చేపట్టిన తనిఖీలలో నలుగురు యువకులకు పాజిటివ్ రాగా, వారికి కౌన్సిలింగ్ కార్యక్రమాన్ని ఏర్పాటు చేసి భద్రాచలం పట్టణంలో గల దక్షత సాసెటీ జిల్లా మత్తు పదార్థాల వ్యవసాయ పునరావాస కేంద్రానికి తరలించడం జరిగిందని సీబి తెలిపారు. ఇకపై భద్రాచలం పట్టణంలో విస్తృతంగా మత్తుపదార్థాలు సేవించే వారిపై గంజాయి కిట్స్ ద్వారా తనిఖీలు చేపట్టడం జరుగుతుందని వెల్లడించారు. ఎవరైనా గంజాయిని రవాణా చేస్తున్నట్లు గానీ, సేవిస్తున్నట్లు గానీ తెలిస్తే వెంటనే పోలీసువారికి సమాచారం అందించాలని కోరారు. సమాచారం అందించిన



వారి వివరాలు గోప్యంగా ఉంచబడతాయని కూడా వెల్లడించారు. మత్తు పదార్థాలకు బానిసలై యువత తమ అమ్మాయిమైన భవిష్యత్తును నాశనం చేసుకుంటున్నారని, తల్లిదండ్రులు తమ పిల్లల కదలికలను ఎప్పటికప్పుడు గమనిస్తూ ఉండాలని సూచించారు.

రైతుల పేక్షాగో మిల్లర్లు బాధ్యత తీసుకోవాలి..

మన ప్రజా ప్రతినిధి తెలుగు దినపత్రిక సూర్యాపేట జిల్లా: సూర్యాపేట రూరల్ పరిధిమిల్లకు వచ్చిన వాహనాల నుండి త్వరితగతిన వరి ధాన్యం దిగుమతి చేయాలి.. సూర్యాపేట జిల్లా ఎస్సై నరసింహ ఐపీఎస్, మిల్లర్ల వరి ధాన్యాన్ని వేగంగా దిగుమతి చేసుకోవాలని ఎస్సై నరసింహ ఐపీఎస్ మిల్లర్లను కోరారు. సూర్యాపేట రూరల్ పరిధి జనగామ రోడ్డులో ఉన్న వజ్ర రైస్ మిల్ నందు వరి ధాన్యం దిగుమతులను ఎస్సై నరసింహ ఐపీఎస్ సంబంధిత అధికారులతో కలిసి పరిశీలించారు. వంట దిగుమతి బాగా వచ్చింది, రైతులు అకాల వర్షాల వల్ల నష్టపోకుండా ప్రతి ఒక్కరు బాధ్యత తీసుకోవాలని కోరారు. కొనుగోలు కేంద్రాల నుండి వచ్చిన వరి ధాన్యాన్ని వాహనాల నుండి త్వరితగతిన దిగుమతి చేసుకోవాలని మిల్లర్లు యజమానులకు సూచించారు. రైతుల వక్షాన బాధ్యత తీసుకుని వారికి అండగా నిలవాలని కోరారు. మిల్లర్లు యజమానులతో, మిల్లర్ల పనిచేస్తున్న కార్మికులతో మాట్లాడి ధాన్యం దిగుమతి వివరాలు తెలుసుకున్నారు. వరి ధాన్యాన్ని తరలించడానికి లాభి యజమానులు ద్రైవ్య సహకరించాలని కోరారు. వందన వంట వర్షంలో తడవకుండా రైతులు జాగ్రత్తగా ఉండాలని అవసరమైన తాపాలిస్తూ పట్టణ అందంబాటులో ఉంచుకోవాలని సూచించారు. కొనుగోలు కేంద్రం నుండి ధాన్యాన్ని త్వరగా మిల్లర్లకు పంపాలని సూచించారు. ఎస్సై తో పాటు సూర్యాపేట రూరల్ ఎస్సై బాలు నాయక్ మిల్లర్ల నిర్వాహకులు.



బదిలేపై వెళ్తున్న మినిస్ట్రీయల్ స్టాఫ్ కు సన్మానం



మన ప్రజాప్రతినిధి తెలుగు దినపత్రిక కొత్తగూడెం జిల్లా: భద్రాద్రి కొత్తగూడెం జిల్లా ఎస్సై కార్యాలయం మావోయిస్టు పార్టీలో పనిచేసి ఇటీవల పోలీసులు ఎదుట లొంగిపోయిన మావోయిస్టు పార్టీకి చెందిన వివిధ క్యాడర్లకు చెందిన 10 మంది సభ్యులకు తెలంగాణ రాష్ట్ర ప్రభుత్వం తరపున మంజూరైన రివార్డులను శనివారం జిల్లా ఎస్సై రోహిత్ రాజు తన చేతుల మీదుగా అందజేశారు. మావోయిస్టు పార్టీలో పనిచేస్తున్న సమయంలో వారి క్యాడర్ ను బట్టి తెలంగాణ ప్రభుత్వం రివార్డులను ప్రకటించింది. 10 మంది సభ్యులకు గాను 55,60,000/- (యాభై ఐదు లక్షలు) రూపాయలను ఎస్సై చెక్కుల రూపంలో అందజేశారు. ప్రత్యేక చొరవ తీసుకొని లొంగిపోయిన వారందరికీ ప్రభుత్వం తరపున రావాల్సిన రివార్డు నగదును ఎస్సై రోహిత్ రాజు అందజేశారు. రివార్డులను అందుకున్న వారిలో స్టేట్ కమిటీ

మెంబర్ - 01, డివిజన్ కమిటీ మెంబర్స్ - 01, ఏరియా కమిటీ మెంబర్స్ - 06, దళ సభ్యులు - 02 లు ఉన్నారు. ప్రస్తుతం వారి స్థితిగతుల గురించి ఎస్సై అడిగి తెలుసుకున్నారు. రివార్డులను అందుకున్న సభ్యులకు ఎస్సై కొన్ని సూచనలను చేశారు. రివార్డుల ద్వారా అందుకున్న నగదును విలాసాలకు ఉపయోగించకుండా, సక్రమ పద్ధతిలో జీవనోపాధికి ఉపయోగపడేలా వాటిని ఖర్చు చేసుకోవాలని సూచించారు. జిల్లా పోలీసులు చేపట్టిన "అవరేషన్ చేయూత" కార్యక్రమానికి ఆకర్షితమై లొంగిపోయిన మావోయిస్టులకు జిల్లా పోలీస్ శాఖ అండగా ఉంటుందని ఈ సందర్భంగా ఎస్సై తెలియజేశారు. లొంగిపోయిన మావోయిస్టులకు పునరావాసంతో పాటు ప్రభుత్వం తరపున అందవలసిన అన్ని రకాల ప్రతిఫలాలను అందిస్తున్నామని తెలియజేశారు.

జనజీవన స్రవంతిలో కలిసిన సభ్యులకు లివార్డులను అందజేసిన జిల్లా ఎస్సై రాహిత్ రాజు ఐపిఎస్



మన ప్రజా ప్రతినిధి తెలుగు దినపత్రిక కొత్తగూడెం జిల్లా: భద్రాద్రి కొత్తగూడెం జిల్లా ఎస్సై కార్యాలయం మావోయిస్టు పార్టీలో పనిచేసి ఇటీవల పోలీసులు ఎదుట లొంగిపోయిన మావోయిస్టు పార్టీకి చెందిన వివిధ క్యాడర్లకు చెందిన 10 మంది సభ్యులకు తెలంగాణ రాష్ట్ర ప్రభుత్వం తరపున మంజూరైన రివార్డులను శనివారం జిల్లా ఎస్సై రోహిత్ రాజు తన చేతుల మీదుగా అందజేశారు. మావోయిస్టు పార్టీలో పనిచేస్తున్న సమయంలో వారి క్యాడర్ ను బట్టి తెలంగాణ ప్రభుత్వం రివార్డులను ప్రకటించింది. 10 మంది సభ్యులకు గాను 55,60,000/- (యాభై ఐదు లక్షలు) రూపాయలను ఎస్సై చెక్కుల రూపంలో అందజేశారు. ప్రత్యేక చొరవ తీసుకొని లొంగిపోయిన వారందరికీ ప్రభుత్వం తరపున రావాల్సిన రివార్డు నగదును ఎస్సై రోహిత్ రాజు అందజేశారు. రివార్డులను అందుకున్న వారిలో స్టేట్ కమిటీ మెంబర్ - 01, డివిజన్ కమిటీ మెంబర్స్ - 01, ఏరియా కమిటీ మెంబర్స్ - 06, దళ సభ్యులు 02 లు ఉన్నారు. ప్రస్తుతం వారి స్థితిగతుల గురించి ఎస్సై అడిగి తెలుసుకున్నారు. రివార్డులను అందుకున్న సభ్యులకు ఎస్సై కొన్ని సూచనలను చేశారు. రివార్డుల ద్వారా అందుకున్న నగదును విలాసాలకు ఉపయోగించకుండా, సక్రమ పద్ధతిలో జీవనోపాధికి ఉపయోగపడేలా వాటిని ఖర్చు చేసుకోవాలని సూచించారు. జిల్లా పోలీసులు చేపట్టిన "అవరేషన్ చేయూత" కార్యక్రమానికి ఆకర్షితమై లొంగిపోయిన మావోయిస్టులకు జిల్లా పోలీస్ శాఖ అండగా ఉంటుందని ఈ సందర్భంగా ఎస్సై తెలియజేశారు. లొంగిపోయిన మావోయిస్టులకు పునరావాసంతో పాటు ప్రభుత్వం తరపున అందవలసిన అన్ని రకాల ప్రతిఫలాలను అందిస్తున్నామని తెలియజేశారు.

రాజుకు 15 వేల మెట్రిక్ టన్నుల సేకరణ లక్ష్యం

మన ప్రజా ప్రతినిధి తెలుగు దినపత్రిక సూర్యాపేట జిల్లా: మిల్లల వద్ద 12 గంటల్లోపు అన్ లోడింగ్ పూర్తి కావాలి నిర్దేశం పహిస్తే కఠిన చర్యలు తప్పవు ధాన్యం సేకరణపై జిల్లా కలెక్టర్ తేజస్ నంద్ లాల్ పవార్ ఆదేశాలు జిల్లాలో ధాన్యం సేకరణ ప్రక్రియను మరింత వేగవంతం చేసి, నిర్దేశిత లక్ష్యాలను చేరుకోవాలని జిల్లా కలెక్టర్ తేజస్ నంద్ లాల్ పవార్ అధికారులను ఆదేశించారు. శనివారం జిల్లా, డివిజన్ స్థాయి, మండల స్థాయి అధికారులతో ధాన్యం సేకరణపై వేజెట్ వీడియో కాన్ఫరెన్స్ నిర్వహించారు. ఈ సందర్భంగా కలెక్టర్ మాట్లాడుతూ... అధికారులు అందరూ సమన్వయంతో పనిచేసి పెద్ద ఎత్తున ధాన్యం కొనుగోలు చేయాలని పిలుపునిచ్చారు. కొన్ని అనివార్య కారణాల వల్ల ప్రస్తుతం అనుకున్న స్థాయిలో ధాన్యం సేకరణ జరగడం లేదని కలెక్టర్ అసంతృప్తి వ్యక్తం చేశారు. ప్రారంభంలో రోజుకు 5 వేల నుండి 10 వేల మెట్రిక్ టన్నుల ధాన్యం సేకరించినట్లు తెలిపిన ఆయన... ఇకపై ఆ వేగాన్ని పెంచి రోజుకు 15 వేల మెట్రిక్ టన్నుల ధాన్యం సేకరించాలని, ఇందుకోసం ప్రత్యేక చర్యలు చేపట్టాలని అధికారులను ఆదేశించారు. ముఖ్యంగా ధాన్యం కొనుగోలు కేంద్రాలకు సమయానికి లాభి రావడం లేదని, వచ్చిన లాభిలను కూడా సెంటర్ ఇంచార్జ్ లు కొన్ని నిర్దిష్ట మిల్లలకు మాత్రమే ఎక్కువగా పంపిస్తున్నారని అభ్యంతరం వ్యక్తం చేశారు. దీనివల్ల మిల్లల వద్ద లాభిలు గంటల తరబడి నిలిచిపోతున్నాయన్నారు. మండల తహశీల్దార్లు ప్రత్యేక బాధ్యత తీసుకొని, మిల్లల వద్ద ఎక్కువ లాభిలు నిలిచిపోయిన చోట త్వరితగతిన అన్ లోడింగ్ ప్రక్రియ జరిగేలా చూడాలి. అదే విధంగా మిల్లలకు చేరుకున్న లాభిలు 12 గంటల లోపు అన్ లోడింగ్ పూర్తి చేయాలని, ఒకవేళ 12 గంటల లోపు అన్ లోడింగ్ ప్రారంభం కాకపోతే, వెంటనే ఆ లాభిలను ప్రత్యామ్నాయ అన్ లోడింగ్ పాయింట్లకు మళ్లించాలని సూచించారు. కొనుగోలు కేంద్రం నుండి లాభిలో ధాన్యం లోడింగ్ పూర్తి చేసి, 3 గంటల లోపు మిల్లలకు తరలించాలన్నారు. ఏ మిల్లకు ఎన్ని వాహనాలు వెళ్తున్నాయి, ఎంత అన్ లోడింగ్ జరిగింది అనే రిపోర్టుతో పాటు, కొనుగోలు కేంద్రాలకు ఎన్ని లాభిలు వస్తున్నాయనే పూర్తి వివరాలను రోజువారీగా ప్రతిపాదనలు సమర్పించాలని తెలిపారు. కొన్ని ప్రాంతాలలో హమాళీల కొరత ఉన్నట్లు తన దృష్టికి వచ్చిందని, ధాన్యం లోడింగ్, అన్ లోడింగ్ పనులకు ఎలాంటి అలంకం కలగకుండా ఉండేందుకు మూడు షిఫ్టులలో హమాళీలు పనిచేసేలా ఏర్పాట్లు చేయాలని అధికారులను ఆదేశించారు. విధుల్లో ఎవరైనా నిర్లక్ష్యంగా వ్యవహరిస్తే లేదా నిబంధనలు ఉల్లంఘిస్తే వారిపై కఠినమైన శాఖాపరమైన చర్యలు తీసుకుంటామని కలెక్టర్ తేజస్ నంద్ లాల్ పవార్ హెచ్చరించారు. కార్యక్రమం లో అదనపు కలెక్టర్ బి. హరి సింగ్, డి.ఆర్.పి. పి.డి. సన్యాసయ్య, డి.ఎన్.ఓ. మోహనబాబు, డి.సి.ఓ. ప్రవీణ్ కుమార్, డి.ఎం. సి.ఎల్. సప్తయ్య, శ్రీధర్ రెడ్డి, డి.ఎం.ఓ. నాగేశ్వర శర్మ, ఎ.ఎన్.ఓ. శ్రీనివాస్ రెడ్డి, ఇతర శాఖల అధికారులు తదితరులు పాల్గొన్నారు.

